

पिंपरी चिंचवड महानगरपालिका
 पिंपरी १८. नगरसचिव कार्यालय
 क्रमांक: नस/४/कावि/३७७/२०१३
 दिनांक : ०९/०४/२०१३

प्रति,

मा.

सदस्य, पिंपरी चिंचवड महानगरपालिका
 पिंपरी ४११ ०१८.

विषय - पिंपरी चिंचवड महानगरपालिकेची मा.महापालिका सभा दिनांक
 २०/०४/२०१३ रोजी दुपारी २.०० वाजता आयोजित केलेबाबत.

मा.महोदय / महोदया,

पिंपरी चिंचवड महानगरपालिकेची माहे एप्रिल २०१३ ची मासिक
 मा.महापालिका सभा शनिवार दिनांक २०/०४/२०१३ रोजी दुपारी २.०० वाजता
 महानगरपालिकेच्या प्रशासकीय इमारतीमधील यशवंतराव चव्हाण सभागृहात आयोजित
 करणेत आलेली आहे. सोबत सभेची कार्यपत्रिका जोडली आहे. सभेस आपण उपस्थित
 रहावे ही विनंती.

आपला विश्वासू,


 प्र. नगरसचिव
 पिंपरी चिंचवड महानगरपालिका
 पिंपरी- ४११ ०१८

प्रत : १) कार्यालयीन नोटीस बोर्ड
 २) सर्व शाखाप्रमुख व शाखाधिकारी

पिंपरी चिंचवड महानगरपालिका, पिंपरी - ४११ ०१८.

सूचना

(मुंबई प्रांतिक महानगरपालिका अधिनियम १९४९ चे अनुसूची प्रकरण २ मधील
नियम क्रमांक १ (ए) (एच) (आय) अन्वये)

कार्यपत्रिका क्रमांक १६

पिंपरी चिंचवड महानगरपालिकेची माहे एप्रिल २०१३ ची मासिक मा.महापालिका सभा शनिवार दिनांक २०/०४/२०१३ रोजी दुपारी २.०० वाजता महानगरपालिका प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे. सदर सभेमध्ये खालील कामकाज होईल.

नियुक्त्या

विषय क्रमांक :- १) मुंबई प्रांतिक महानगरपालिका अधिनियम १९४९ चे कलम ३० अन्वये व पिंपरी चिंचवड शहराच्या महानगरपालिकेच्या समित्यांच्या सभा इ. चे संचालन करण्याविषयीचे जादा नियमांपैकी नियम क्र.६७ मध्ये निर्देश केल्याप्रमाणे खालील ४ (चार) विशेष समित्या नेमणे :-

(१) विधी समिती -

(टिप-विधी समितीवर ९ मा.सदस्यांच्या नियुक्त्या करावयाच्या आहेत.)

(२) महिला व बालकल्याण समिती -

अ) महिला व बालकल्याण समितीवर २ मा.सदस्यांच्या नियुक्त्या करणे.

ब) महिला व बालकल्याण समितीवर ७ मा.महिला सदस्यांच्या नियुक्त्या करणे.

(३) शहर सुधारणा समिती

(टिप-शहर सुधारणा समितीवर ९ मा.सदस्यांच्या नियुक्त्या करावयाच्या आहेत.)

(४) क्रिडा समिती

(टिप-क्रिडा समितीवर ९ मा.सदस्यांच्या नियुक्त्या करावयाच्या आहेत.)

(टिप-उपरोक्त क्र.१ ते ४ प्रमाणेच्या विशेष समित्यांच्या मा.सदस्यांच्या नियुक्त्या सन २००७चा महाराष्ट्र अध्यादेश क्रमांक २ अन्वये मुंबई प्रांतिक महानगरपालिका अधिनियम १९४९ चे कलम ३१अ मध्ये तरतूद केल्याप्रमाणे प्रमाणशीर प्रतिनिधीत्व देऊन नामनिर्देशनाद्वारे करावयाच्या आहेत.)

- (अ) मा.महापालिका सभा क्र.११ दि.२०/१२/२०१२, दि.१९/१/२०१३, दि.२२/१/२०१३, दि.११/२/२०१३ व दि.१२/०२/२०१३ चा सभावृत्तांत कायम करणे.
- (ब) मा.महापालिका सभा क्र.१२ दि.१९/१/२०१३, दि.२२/१/२०१३ व दि.११/२/२०१३ चा सभावृत्तांत कायम करणे.
- (क) मा.महापालिका सभा क्र.१३ दि.२०/२/२०१३ चा सभावृत्तांत कायम करणे.
- (ड) मा.महापालिका सभा क्र.१५ दि.२०/३/२०१३, दि.२२/३/२०१३ (दुपारी १.०० व १.२०) चा सभावृत्तांत कायम करणे.

प्रश्नोत्तरे

(मुंबई प्रांतिक म.न.पा. अधिनियम १९४९ चे कलम ४४ अन्वये)

मा.स्थायी समितीचे ठराव

- विषय क्रमांक २) संदर्भ:-१)** मा.महापालिका आयुक्त यांचे जा.क्र.प्रशा/१अ/कावि/२८/२०१३ दि.८/१/२०१३
- २) मा.स्थायी समिती सभा दिनांक १५/०१/२०१३ ठराव क्र.२४२३ नुसार
- ३) मा.महापालिका सभा ठ.क्र.२४० दि.२२/०३/२०१३

मनपा परिसरातील अनधिकृत बांधकाम/अतिक्रमण नियंत्रण व निर्मुलनासाठी महापालिका क्षेत्रात एक विशेष पोलिस ठाणे प्रत्येक अ, ब, क ड प्रभागासाठी चार पोलिस चौक्या याकरिता पदे निर्मिती करणेकामी प्रस्तावात नमुद परिशिष्ट अ प्रमाणे ७८ पदे, परिशिष्ट ब प्रमाणे २८ पदे अशी एकूण १०६ पदे राज्य शासनाच्या आस्थापनेवर निर्माण केली जाणार असून त्यावरील खर्चाची प्रतिपुर्ती आगावू (Advance Payment) च्या स्वरूपात मनपाने करावयाची असून ही बाब विचारात घेता अ)प्रस्तावात नमुद शासन निर्णयात नमुद केलेल्या आणि मनपासाठी अनुज्ञेय असलेल्या पोलिस अधिकारी व कर्मचारी यांचे वेतन व भत्ते, निवृत्तीवेतन अंशदान होणा-या खर्चास व सदर खर्चाची रक्कम आगावू तिमाही हस्त्याच्या स्वरूपात राज्य शासनाकडे / संबंधीत पोलिस आयुक्तालयाकडे भरण्यास ब)सदर अधिकारी व कर्मचारी यांना पुरविण्यात येणा-या वाहन, कार्यालय व इतर सुविधांवर येणा-या खर्चास व तो शासनाकडे/संबंधीत

विभागाच्या पोलिस आयुक्तांकडे आगावू स्वरूपात भरण्यास क)सदर कक्षाच्या निर्मितीमुळे होणा-या खर्चाची पुर्तता करण्यासाठी मनपाच्या अंदाजपत्रकात नवीन लेखाशिर्ष निर्माण करून त्याखाली आवश्यक तरतूद प्रतिवर्षी करण्यास मान्यता देणेकामी मा.महापालिका सभेकडे शिफारस करणेत येत आहे.

(टिप - माहे एप्रिल-२०१३ चे सभेमध्ये घेणेचे निर्णयाप्रमाणे)

विषय क्रमांक ३) संदर्भ:-१) मा.महापालिका आयुक्त यांचे जा.क्र भूजिं/६/कावि/८८/२०१३ दि.२/३/२०१३.

२) मा.स्थायी समिती सभा दिनांक १२/३/२०१३ ठराव क्र.३०५६ नुसार

पिंपरी चिंचवड शहरासाठी सह.दुय्यम निबंधकासाठी दोन नविन कार्यालये सुरू करणेसाठी शासनाची मान्यता प्राप्त झाली असून सदर कार्यालयाकरिता पिंपरी चिंचवड शहरात जागा मिळणेबाबत सह जिल्हा निबंधक (वर्ग-१) मुद्रांक जिल्हाधिकारी, पुणे शहर यांच्या मागणीनुसार अ)कासारवाडी, मंडई ग्रंथालयावरील तळमजल्यावरील ३,००० चौ.फुट जागा ब)पिंपरी वाघेरे येथील आरक्षण क्र.१६० वरील व्यापारी संकुलातील पहिल्या मजल्यावरील २,५३९ चौ.फुट जागा नगररचना विभागाने ठरवून दिलेल्या भाडेदराने अनु.प्रति चौ.फुट र.रु.१३/- प्रतिमहा व र.रु.१८/- प्रति महा सह.दुय्यम निबंधक कार्यालयाकरिता निव्वळ मासिक भाडे अनु.रु.३९,०००/- व रु.४५,७०२/- या दराने (मनपा व इतर कराव्यतिरिक्त) प्रतिवर्षी मासिक भाडे दरात १२.५ % वाढ करणे व मनपा अटी/शर्तीनुसार ५ वर्षे कालावधीकरिता नमूद जागा सह.दुय्यम निबंधक कार्यालयाकरिता भाड्याने देणेकामी मा.महापालिका सभेकडे शिफारस करणेत येत आहे.

विषय क्रमांक ४) संदर्भ:- १) मा.शकुंतला धराडे, मा.विनया तापकीर यांचा प्रस्ताव.

२) मा.स्थायी समिती सभा दिनांक १२/३/२०१३ ठराव क्र.३०८५ नुसार

पिंपरी चिंचवड मनपा हद्दीतील ज्येष्ठ, तरुण मंडळी व प्रामुख्याने चिमुकल्यांचे विरंगुळा स्थान असणा-या उद्यानांची वाढविलेली प्रवेश फी कमी करून पुर्ववत करणेस मान्यता देणेकामी मा.महापालिका सभेकडे शिफारस करणेत येत आहे.

मा.विधी समितीचे ठराव

विषय क्रमांक ५) संदर्भ-१) मा.महापालिका आयुक्त यांचेकडील क्र.स्था/श.अ.तां/१/कावि/

१४८/२०१२, दिनांक २१/०८/२०१२

२) मा.विधी समितीकडील ठ.क्र.५१, दिनांक २१/०९/२०१२

३) मा.महापालिका सभा ठ.क्र.२४२ दि.२२/०३/२०१३

पिंपरी चिंचवड महानगरपालिका हद्दीतील सर्व अनाधिकृत बांधकामास / बेकायदेशीर बांधकामास यापुढे सर्व सेवा सुविधा (उदा. पिण्याचे पाणी, सांडपाण्याची व्यवस्था, रस्ते, दिवाबत्ती इ.) देणे बंद करणेबाबतच्या निर्णयास तसेच यापुढे या महानगरपालिका हद्दीतील बांधकामांना विद्युत जोड देण्यापूर्वी महानगरपालिकेकडील बांधकाम चालू करण्याचा दाखला / महानगरपालिकेच्या संबंधित विभागाकडील ना हरकत दाखला सादर केल्यानंतरच विद्युत जोड देणेबाबत कार्यवाही करणेबाबत महाराष्ट्र राज्य विद्युत वितरण कंपनी मर्या. यांना कळविणेस तसेच ज्या ठिकाणी १००% अनाधिकृत बांधकाम झालेले असेल त्याच ठिकाणी रस्ते व दिवाबत्तीची सोय न करून देणेस मान्यता देणेकामी मा.महापालिका सभेकडे शिफारस करणेत येत आहे.

(टिप - माहे एप्रिल-२०१३ चे सभेमध्ये घेणेचे निर्णयाप्रमाणे)

विषय क्रमांक ६) संदर्भ:- १) मा.महापालिका आयुक्त यांचे पत्र क्र.जशुके/वि/३१/२०१३,

दि.१९/०१/२०१३

२) मा. विधी समिती सभा ठराव क्र.१११ दिनांक ०१/०२/२०१३

३) मा.महापालिका सभा ठराव क्र.२४४, दिनांक २२/०३/२०१३

पिंपरी चिंचवड महानगरपालिकेच्या जलशुध्दीकरण केंद्र से.२३ या ठिकाणी सी.सी.टी.व्ही.यंत्रणा बसविणेकामी येणा-या र.रु.१,३२,००,०००/- (अक्षरी र.रु.एक कोटी बत्तीस लाख फक्त) चे खर्चास प्रशासकीय मान्यता देणेकामी मा. महापालिका सभेकडे शिफारस करणेत येत आहे.

(टिप - माहे एप्रिल-२०१३ चे सभेमध्ये घेणेचे निर्णयाप्रमाणे)

विषय क्रमांक ७) संदर्भ:-१) मा.महापालिका आयुक्त यांचे पत्र क्र.YCMH/ACAD/२५/२०१३,
दि.२०/०२/२०१३

२) मा. विधी समिती सभा ठराव क्र.१२२ दिनांक ०१/०३/२०१३

३) मा.महापालिका सभा ठ.क्र.२४६ दि.२२/३/२०१३

MUHS-PCMC P. G. Institute साठी प्रस्तावा सोबतचे प्रपत्र अ मध्ये नमूद केलेल्या ५४ पदनामाची ३३२ पदापैकी आवश्यक असणारा Teaching व Ancillary स्टाफ प्रपत्र ब मध्ये नमूद केल्याप्रमाणे एकूण २६ पदनामाची १९८ पदे निर्माण केल्यास अंदाजे दरवर्षी र.रु.१३,७५,९२,०००/- एवढा खर्च अपेक्षित असून सदरची पदनिर्मिती करणेस व त्याकामी येणा-या खर्चास मान्यता देणेकामी मा.महापालिका सभेकडे शिफारस करणेत येत आहे.

(टिप - माहे एप्रिल-२०१३ चे सभेमध्ये घेणेचे निर्णयाप्रमाणे)

विषय क्रमांक ८)संदर्भ:-१) मा.महापालिका आयुक्त यांचे पत्र क्र.प्रशा/१/कावि/१६३/२०१३,
दि.१६/०२/२०१३

२) मा.विधी समिती सभा ठ.क्र.१२५ दि.१५/३/२०१३

श्री.गायकवाड दत्तात्रय यशवंत यांना र.रु.१५६००-३९१०० ग्रेड वेतन र.रु.६६०० या वेतनश्रेणीमध्ये उपमुख्यलेखापाल (अंतर्गत लेखापरिक्षक) या पदावर पदोन्नतीने नेमणूक देणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ९)संदर्भ:-१) मा.महापालिका आयुक्त यांचे पत्र क्र.प्रशा/१/कावि/१८३/२०१३,
दि.२१/०२/२०१३

२) मा.विधी समिती सभा ठ.क्र.१२६ दि.१५/३/२०१३

दिनांक ०२/०१/२०१३ रोजीच्या पदोन्नती निवड समितीची शिफारस विचारात घेता श्री.डी.एम.फुंदे यांना “सहाय्यक आयुक्त” या पदावर पे बॅन्ड र.रु.१५६००-३९१०० ग्रेड वेतन र.रु.६६०० या वेतनश्रेणीमध्ये शासन त्यांचे नियुक्तीस मुंबई प्रांतिक महानगरपालिका अधिनियम १९४९ चे कलम ४५(४) नुसार मान्यता देईल या अटीवर पदोन्नतीने नेमणूक देण्यास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक १०) संदर्भ:-१) मा.महापालिका आयुक्त यांचे पत्र क्र.डप्र/स्था/०१/कावि/

२७७/२०१३, दि.११/०३/२०१३

२) मा.विधी समिती सभा ठ.क्र.१२८ दि.१५/३/२०१३

श्री.माछरे सुभाष सावन यांना र.रु.१५६००-३९१०० ग्रेड वेतन र.रु.६६०० या वेतनश्रेणीमध्ये सहाय्यक आयुक्त या पदावर शासन त्यांचे नियुक्तीस मंंबई प्रांतिक महानगरपालिका अधिनियम १९४९ चे कलम ४५ (४) नुसार मान्यता देईल या अटीवर पदोन्नतीने नेमणूक देण्यास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ११) संदर्भ:-१) मा.महापालिका आयुक्त यांचे पत्र क्र.प्रशा/१/कावि/३८२/

२०१३,दि.२८/०३/२०१३

२) मा.विधी समिती सभा ठ.क्र.१३२ दि.८/४/२०१३

श्री.झुरे पांडूरंग हणमंत यांना र.रु.१५६०० - ३९१०० ग्रेड वेतन र.रु. ६९०० या वेतनश्रेणीमध्ये सह आयुक्त (Joint Commissioner) या पदावर पदोन्नतीने नेमणूक देणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक १२) संदर्भ:- १) मा.महापालिका आयुक्त यांचे पत्र कप्र/स्था/का.अ./२००/

२०१३,दि.०१/०४/२०१३

२) मा.विधी समिती सभा ठ.क्र.१३३ दि.८/४/२०१३

आण्णासाहेब मगर स्टेडियम येथे क्रिकेट मैदान तयार करणेच्या कामाच्या (मूळ निविदा र.रु.५८,९८,२४६/-) र.रु.७३,३८,२३४/-चे सुधारित अंदाजपत्रकास व र.रु.१०,०७,९७४/- चे वाढीव खर्चास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक १३) संदर्भ:-१) मा.महापालिका आयुक्त यांचे पत्र जेएनएनयुआरएम/०३/
कावि/२२८/२०१३, दि.०५/०४/२०१३

२) मा.विधी समिती सभा ठ.क्र.१३४ दि.८/४/२०१३

जवाहरलाल नेहरु राष्ट्रीय नागरी पुनर्निर्माण अभियान (JNNURM) योजने अंतर्गत नवीन कामांचे अहवाल राज्य व केंद्रशासनाकडे प्रकल्पांचे प्रस्ताव खालीलप्रमाणे सादर केलेल्या योजनांपैकी ज्या योजनांना केंद्रशासनाकडून मान्यता मिळेल त्यासाठी ५०% निधी अनुदान म्हणून केंद्रशासन व राज्य शासनाकडून २०% निधी अनुदान म्हणून पुढील २ वर्षात उपलब्ध होईल तरी केंद्रशासनाकडून व राज्यशासनाकडून अनुदान मिळण्याच्या दृष्टीने प्रस्तावात नमुद कामांना प्रशासकीय मान्यता देणेकामी मा.महापालिका सभेकडे शिफारस करणेत येत आहे.

१.	ताथवडे गाव येथे पाणीपुरवठा करणे. Water Supply Scheme for Tathwade under Scruting with SLNA	६५.३५ कोटी
२	बसेस व बसस्टॉपसाठी आय.टी.एस. प्रणाली उभारणी करणे. Intelligent Transport Management System for BRTS	४९.७१ कोटी
३	बी.आर.टी.एस. बसस्टेशन्स. BRTS - Bus Station	३३.६५ कोटी
४	पिंपरी चिंचवड मनपा नव्या हद्दीतील गावामध्ये उर्वरित ठिकाणी मलनिःसारण नलिका टाकणे. Sewerage System for newly developed area of PCMC	९७.३७ कोटी
५	पिंपरी चिंचवड शहरामध्ये (२४ x ७ प्रमाणे) पाणी पुरवठा करणे. Continuous (24 x 7) Pressurised water supply Project.	२१३.७५ कोटी
एकूण रक्कम रुपये		४५९.८३ कोटी

मा.शहर सुधारणा समितीचे ठराव

विषय क्रमांक १४) संदर्भ : १) मा.नारायण बहिरवाडे, मा.प्रशांत शितोळे यांचा प्रस्ताव -

२) मा.शहर सुधारणा समिती ठराव क्र.८१ दिनांक ०६/०३/२०१३

३) मा.महापालिका सभा ठ.क्र.२४७ दि.२२/३/२०१३

मंजूर विकास योजनेतील मौजे थेरगांव हद्दीतील सर्व्हे नं.३३ ते ३६ पै. मधून मोरया मंगल कार्यालयाकडे जाणा-या २४ मी. रुंद रस्त्यापासून थेरगांव स्मशानभूमी पर्यंत १२ मी. रुंद रस्ता व स्मशानभूमी ते थेरगांव गावठान २४ मी. रस्त्यापर्यंत सध्या अस्तित्वातील रस्ता ९ मी. रस्ता रुंद केल्यास नागरिकांची स्मशानभूमीकडे जाण्यासाठी त्या भागातील नागरिकांना रस्त्याची सोय होणार असल्याने सदरचा रस्ता महाराष्ट्र प्रादेशिक व नगररचना

अधिनियम १९६६ चे कलम ३७ अन्वये फेरबदल करणेस तसेच मंजूर विकास योजनेतील मौजे थेरगांव हद्दीतील सर्व्हे नं.२५ व ३० मधून जाणारा १२ मीटर रस्ता सर्व्हे नं. २५ मध्ये अस्तित्वातील रस्त्याजवळ वाकड्या वळणाचा असल्याने सदरचा रस्ता वाहतूकीच्यादृष्टीने सरळ करणेकामी महाराष्ट्र प्रादेशिक व नगररचना अधिनियम १९६६ चे कलम ३७ अन्वये फेरबदल करणेस मान्यता देणेकामी मा.महापालिका सभेकडे शिफारस करणेत येत आहे. (टिप-माहे एप्रिल-२०१३ चे सभेमध्ये घेणेचे निर्णयाप्रमाणे)

विषय क्रमांक १५) संदर्भ : १) मा.नारायण बहिरवाडे, मा.प्रशांत शितोळे यांचा प्रस्ताव -

२) मा.शहर सुधारणा समिती ठराव क्र.८२ दिनांक ०६/०३/२०१३

३) मा.महापालिका सभा ठ.क्र.२४८ दि.२२/३/२०१३

पिंपरी चिंचवड महानगरपालिकेच्या मंजूर विकास योजनेनुसार महाराष्ट्र शासन, नगरविकास विभाग, अधिसूचना क्र.टीपीएस-१८१०/२४५८/प्र.क्र.१६/११/नवि-१३, दिनांक १४/०५/२०१२ अन्वये मौजे किवळे येथील सर्व्हे नं.४० मधील मंजूर विकास योजनेमधील १५ मी. रुंदीचा दक्षिण उत्तर रस्ता तसेच (एम.४-२०) प्रमाणे शिफटेड रोड रद्द करून सदर रस्त्याने बाधीत क्षेत्र निवासी विभागात समाविष्ट करण्याची मागणी संबंधीत सर्व जागेच्या मालकाची असल्याने व सदर जागेचे एकच जागामालक असून त्यांचे मागणीनुसार सदर प्रस्ताव महाराष्ट्र प्रादेशिक व नगररचना अधिनियम १९६६ चे कलम ३७ अन्वये फेरबदलाची कार्यवाही करणेस मान्यता देणेकामी मा.महापालिका सभेकडे शिफारस करणेत येत आहे.

(टिप-माहे एप्रिल-२०१३ चे सभेमध्ये घेणेचे निर्णयाप्रमाणे)

विषय क्रमांक १६) संदर्भ :- १) मा.महापालिका आयुक्त यांचे पत्र क्र.नरवि/कावि/सांगवी/

ड-२/६८/२०१३, दि.८/३/२०१३

२) मा.शहर सुधारणा समिती ठ.क्र.८४ दि.८/४/२०१३

मौजे सांगवी येथील स.नं.९ व सांगवी गावठाण हद्दीवरील मंजूर विकास योजनेतील प्रस्तावित केलेल्या ६.०० मी.रुंद रस्त्याने बाधीत होणा-या जमिनीचे संपादन महाराष्ट्र प्रादेशिक नगररचना अधिनियम १९६६ चे कलम १२६ (१) क किंवा १२६ (१) ग अन्वये करावे लागणार असल्याने सदर रस्त्याचा भूसंपादन प्रस्ताव मा.जिल्हाधिकारी यांचेकडे सादर करणेस तसेच सदर भूसंपादन प्रस्ताव

महानगरपालिकेच्या वतीने सादर करणेचा अधिकार मा.आयुक्त यांना देणेकामी मा.महापालिका सभेकडे शिफारस करणेत येत आहे.

विषय क्रमांक १७) संदर्भ :- १) मा.नितीन काळजे, मा.सुरेश म्हेत्रे यांचा प्रस्ताव

२) मा.शहर सुधारणा समिती ठ.क्र.८५ दि.८/४/२०१३

पिंपरी चिंचवड महानगरपालिकेच्या वाढीव क्षेत्राच्या सन २००८ व २००९ च्या भागशः मंजूर विकास योजनेनुसार मौजे चिखली येथील देहू-आळंदी रस्त्याला समांतर व कमर्शियल झोन C2 चे शेजारून देहू-आळंदी बीआरटीएस रस्ता व कुदळवाडी बीआरटीएस यांना जोडणारा ३० मी. रस्ता मंजूर झालेला आहे. देहू-आळंदी रस्त्यावरील सद्यस्थितीतील व भविष्यातील वाहनांची वर्दळ/घनता याचा विचार करता कुदळवाडी बीआरटीएस रस्त्यामधील गट क्र.८७९ ते देहू -आळंदी बीआरटीएस रस्त्यामधील गट नं. १५६९ पर्यंतच्या ३० मी. रुंद रस्त्याने बाधीत होणा-या क्षेत्राचे भूसंपादन होणे आवश्यक असल्याने सदर रस्ता रुंदीकरणाने बाधित जमिनीचे महाराष्ट्र प्रादेशिक व नगररचना अधिनियम १९६६ चे कलम १२६ व भूसंपादन अधिनियम १८९४ च्या तरतूदी अंतर्गत भूसंपादन करणेकामी सदर रस्त्याचा भूसंपादन प्रस्ताव मा.जिल्हाधिकारी, पुणे यांचेकडे पाठविणेस व याकामी येणा-या खर्चास (संबंधित भूमिसंपादन अधिकारी कळवतील ती नुकसान भरपाईची रक्कम) मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक १८) संदर्भ :- १) मा.नितीन काळजे, मा.सुरेश म्हेत्रे यांचा प्रस्ताव

२) मा.शहर सुधारणा समिती ठ.क्र.८६ दि.८/४/२०१३

प्रभाग क्र.६ मोशी मधील विकास आराखड्यातील पुढील रस्त्यांचे १) विकास आराखड्यातील ३० मी. मोशी-देहू रस्त्यालगत उत्तरेकडे जाणारा २४ मी. रस्ता गट नं.१३१४ (जून) मधून पुन्हा पूर्वेकडे जाणारा १८ मी. रस्ता गट क्र.१३१८, १३२७, १३२१, १३२३, १३२९, १३४६ (जून) पर्यंत भूसंपादन करणे, २) विकास आराखड्यातील १९ मी. मोशी देहू रस्त्यालगत उत्तरेकडे जाणारा १८ मी. रस्ता गट क्र.१३४१, १३४३, १३४६ (जून) पर्यंत भूसंपादन करणे, ३) विकास आराखड्यातील ३० मी. मोशी आळंदी रस्त्यालगत २४ मी.व ३० मी. रस्त्याचे चौकाला जोडून दक्षिणेकडे गट क्र.२९२, २५८, २९३, २९१, २७१ (जून) पर्यंत भूसंपादन करणे, ४) विकास आराखड्यातील ३० मी. रस्ता गट क्र.६९४, ६५८, ६५०, व ६६२ (जून) पर्यंत पुढे १८ मी. गट क्र. ३६४, ३६७, ३६८, ३७७, ३८० व ३४०

(जूने) पर्यंत भूमिसंपादन करणे, ५) विकास आराखड्यातील २४ मी. रस्ता गट क्र.४८, ६१, ६२, ६३, ६४ व ६५ (जूने) भूमिसंपादन करणे, ६) विकास आराखड्यातील ३० मी. रस्ता गट क्र.६१३, ६१४ व ६१२ (जूने) भूमिसंपादन करणे, ७) विकास आराखड्यातील ३० मी. रस्ता गट क्र.७५१, ७५३, ७४६, ७३२, ७२२ व ९४० (जूने) भूमिसंपादन करणे, ८) विकास आराखड्यातील १८ मी. रस्ता गट क्र.७९१, ७९२, ९३४, ९३३, ९७०, ९६९, ९९२ व ९९३ (जूने) भूमिसंपादन करणे, ९) विकास आराखड्यातील १८ मी. रस्ता गट क्र. ५३०, ५३१, ५१८, ५३३, ५३४, ५३६ व ५४० (जूने) भूमिसंपादन करणे, १०) विकास आराखड्यातील १८ मी. रस्ता गट क्र. ५०४, ५०६ व ५०७ (जूने) भूमिसंपादन करणेस मा. महापालिका सभेकडे शिफारस करणेत येत आहे.

विषय क्रमांक १९) संदर्भ :- १) मा.नितीन काळजे, मा.सुरेश म्हेत्रे यांचा प्रस्ताव

२) मा.शहर सुधारणा समिती ठ.क्र.८७ दि.८/४/२०१३

प्रभाग समिती ठराव १३८ विषय क्र.३ नुसार प्रभाग क्र.६ मोशी येथील पुणे नाशिक रस्त्यास जोडून गट क्र.५०,५१ व ५३ (जूने) या गटातून पूर्वेकडून जाणारा २० फुटी रुंद २५० मी. लांब रस्ता मुंबई प्रांतिक महानगरपालिका अधिनियम १९४९ चे कलम २०५ अन्वये घोषित करणेकामी मा.महापालिका सभेकडे शिफारस करणेत येत आहे.

मा.आयुक्तांकडून आलेली पत्रे/कामे

शासनाकडून किंवा शासकीय अधिका-यांकडून आलेली पत्रे -

विषय क्रमांक २०) संदर्भ-१) मा.महापालिका आयुक्त यांचेकडील क्र.नरवि/कावि/४क/

४८८/२०१३ दिनांक २०/२/२०१३.

२) मा.महापालिका सभा ठराव क्र.२५२ दिनांक २२/३/२०१३

ताथवडे गावची विकास योजना महाराष्ट्र प्रादेशिक व नगररचना अधिनियम १९६६ चे कलम २१ नुसार तयार करण्यात आली असून अधिनियमानुसार प्रसिध्द करणेकरीता मा.महापालिका सभेपुढे सादर केली आहे सदर विकास योजना प्रसिध्दीनंतर प्राप्त होणा-या सुचनांबाबत सुनावणी देण्याकरिता अधिनियमाच्या कलम २८ (२) अन्वये नियोजन समिती स्थापन करणे आवश्यक असल्याने सदर समितीमध्ये

मनपाच्या स्थायी समिती मधील ३ सदस्यांची नेमणूक करणेकरिता प्रस्ताव मा.महापालिका सभेकडे शिफारस करणेत येत आहे.

(टिप-माहे एप्रिल-२०१३ चे सभेमध्ये घेणेचे निर्णयाप्रमाणे)

विषय क्रमांक २१)संदर्भ :- १) मा.महापालिका आयुक्त यांचे पत्र क्र.लेखा/३५/कावि/

२००/२०१३, दिनांक ०८/०३/२०१३

२) मा.महापालिका सभा ठराव क्र.२५३ दि.२२/३/२०१३

महाराष्ट्र राज्य वित्त आयोगाचे अध्यक्ष मा.श्री.जे.पी.डांगे (I.A.S.) यांनी त्यांचे शिष्टमंडळासह पिंपरी चिंचवड महानगरपालिकेस दिनांक १०/०६/२०१२ रोजी भेट देऊन चौथ्या वित्त आयोगा संबंधी विविध विषयांवर चर्चा करून ७३ व ७४ व्या घटना दुरुस्तीनुसार महापालिकेस जी १९ कर्तव्ये/जबाबदा-या नेमून दिल्या आहेत. त्यानुसार पिंपरी चिंचवड महानगरपालिकेची ४ था वित्त आयोगासंदर्भात १० मुद्द्यांची विषयसुची तयार करून सर्व संबंधित विभागांना पाठविणेत आली असून त्या विषय सुचीस मान्यता मिळणेकामी मा.महापालिका सभेकडे शिफारस करणेत येत आहे.

(टिप-माहे एप्रिल-२०१३ चे सभेमध्ये घेणेचे निर्णयाप्रमाणे)

विषय क्रमांक २२)संदर्भ:-१) मा.महापालिका आयुक्त यांचे जा.क्र.क्रीडा/१/कावि/३०१/

२०१३ दि.६/२/२०१३.

२) मा.क्रीडा समिती सभा दिनांक २१/२/२०१३ ठराव क्र.४७.

३) मा.विधी समिती सभा दिनांक १/३/२०१३ रोजी ठराव क्र.१२४

४) मा.स्थायी समितीकडील ठ.क्र.३०६९ दिनांक १२/३/२०१३

५) मा.महापालिका आयुक्त यांचे जा.क्र.क्रीडा/१/कावि/६१५/१३

दि.१९/३/२०१३

६) मा.महापालिका सभा ठराव क्र.२६० दि.२२/३/२०१३

प्रस्तावात सविस्तर क्रिडा धोरण मसुदा परिशिष्ट-अ, क्रिडा धोरण मसुदा परिशिष्ट-ब, क्रिडा धोरण मसुदा परिशिष्ट-क, क्रिडा धोरण मसुदा परिशिष्ट-ड, मध्ये नमूद केलेप्रमाणे मनपा क्रिडा धोरण मसुद्यास तसेच ३ डिसेंबर अपंग दिनानिमित्त अंध, अपंग, व मतिमंद विद्यार्थ्यांच्या क्रीडा स्पर्धा आयोजित करणेकामी परिशिष्ट अ/ब मध्ये नमूद तपशिलाचा मूळ धोरण मसुद्यात समावेश करून परिपूर्ण क्रीडा धोरण मसुद्यास मान्यता देणेत येत आहे.

(टिप-माहे एप्रिल-२०१३ चे सभेमध्ये घेणेचे निर्णयाप्रमाणे)

मा.विधी समिती

विषय क्रमांक २३) (अ) दिनांक १/३/२०१३ चा सभावृत्तांत कायम करणे.

(ब) दिनांक १५/०३/२०१३ चा सभावृत्तांत कायम करणे.

मा.महिला व बालकल्याण समिती

विषय क्रमांक २४) (अ) दिनांक २७/२/२०१३ चा सभावृत्तांत कायम करणे.

(ब) दिनांक १३/३/२०१३ चा सभावृत्तांत कायम करणे.

मा.शहर सुधारणा समिती

विषय क्रमांक २५) (अ) दिनांक २०/०२/२०१३, २२/०२/२०१३ व ६/३/२०१३ चा सभावृत्तांत कायम करणे.

(ब) दिनांक ६/३/२०१३ चा सभावृत्तांत कायम करणे.


प्र.सिगरसचिव
पिंपरी चिंचवड महानगरपालिका
पिंपरी- ४११ ०१८

पिंपरी चिंचवड महानगरपालिका

पिंपरी ४११ ०१८. नगरसचिव कार्यालय

क्रमांक : नस/४/कावि/३७७/२०१३

दिनांक : ०९/०३/२०१३

टिप :- प्रस्तुत कार्यपत्रिकेवरील विषयांची विषयपत्रे (डॉकेट्स)

नगरसचिव कार्यालयात वाचणेसाठी ठेवणेत आलेली आहेत.